

Ahbarijiet (/ahbarijiet/) / Politika (/ahbarijiet/politika/)

# 'Hawn hafna imdejquin bl-iffullar u l-hmieġ; Irridu nistaqsu jekk għandniex inkomplu nkabbru l-popolazzjoni'

Madwar ġimagħtejn ilu sondaġġ li jgħid illi l-Maltin irrabjati għamel hafna floss. Imma dan veru? U l-Maltin veru rrabjati aktar minn nies ta nazzjonalità differenti? U ma hemmx sondaġġi oħrajn li juru illi aħna kuntenti, allura liema hija l-verità? Is-Soċjologu Michael Briguglio jitkellem mal-ILLUM...



24 t'Awwissu 2022 09:12 minn **Albert Gauci Cunningham**





Li jfakkur iehor, ikompli jispjega, huma l-protesti. Hawnhekk ifakkar li waqt li kienet ghaddejja l-pandemija biss, biss saru madwar 70 protesta fil-pajjiż. "Izda anke hawn irridu naraw il-kuntest kollu. L-ewwelnett, per eżempju, meta rajna dawk il-protesti kbar fil-Belt Valletta li kienu qed jipprotestaw kontra l-Gvern ta' Muscat fl-2019, vera dawk kienu nies irrabjati għall-Gvern. Fl-istess post eżatt, fl-2019, kien hemm 70,000 persuna li attendet party (tal-Ewwel tas-Sena) u li kienu qed igawdu u jiddevertu.

Allura ahna poplu irrabjat? Jista' qsi rettorikament Briguglio

FILMATA (/FILMATA)

SPORTS (/SPORTS)

Dan apparti li jfakkar illi skont sondaġġi li kienu ġew irrapportati fuq il-mezzi tax-xandir lokali jirriżulta li huma madwar 6% biss tal-Maltin li jattendu protesti. Fil-fatt huwa kien qed jikkwota sondaġġ ikkummissjonat minn The Times li juri illi fis-sena ta' qabel - jiġifieri matul l-2019 li matulha l-għaqda Repubblika organizzat nurm kbir ta' protesti kontra l-Gvern - xorta kienu 6% biss li attendew protesta mqar darba.



**'Bil-midja soċjali hawn hafna iktar spazju fejn persuna tista' ssemma' lehinha'**

Imma ma jhossx - kif wara kollox jinhass meta tiftah il-midja soċjali - li hawn rabja palpabbli fuq l-istat tal-ambjent? U jhoss li din ir-rabja hija ġustifikata?

Huwa jwieġeb li ma hemmx risposta waħda, għalkemm jgħid li ma hemmx dubju li r-rabja fuq ambjent hija evidenti fuq il-midja soċjali, "Biex inkunu għidna kollox ukoll illum hawn hafna iktar mezz li persuna tista' tuża sabiex issemma' lehinha. Meta kont attiv jiena fil-politika fis-snin 90 ma kienx hawn midja soċjali." Huwa kompli jgħid illi wiehed irid ikun attent ukoll meta jtkellem dwar "ir-realtà" tal-midja soċjali għax filwaqt li din tista' tkun miżien tajjeb li tkejjel ir-rabja fuq kwistjoni, jista' jkollha wkoll l-effett ta' bużżeġa soċjali.

Imma Briguglio jahseb li l-midja soċjali tirrifletti r-rabja jew tamplifikaha?

Huwa jwieġeb illi bla dubju tghin biex tamplifika.

Jikkwota sondaġġ iehor li jgħid illi juri kif minkejja li fuq il-midja soċjali "hafna" nies jgħidulek li l-ONE u n-NET għandhom jgħalqu, fil-verità "hafna jridu u jafdaw lil dawn l-istazzjonijiet. Dan lil hinn minn x'nahseb jiena."

Huwa qal li r-rabja mhux dejjem faċli titkejjel mill-midja soċjali biss u fakkar kif fl-2017 - minkejja r-rabja ċara ta' hafna fuq il-midja soċjali u minkejja li l-midja indipendenti kienet qed titkellem b'tant qawwa kontra l-korruzzjoni - il-Gvern immexxi minn Joseph Muscat xorta kien elett mill-ġdid b'maġġoranza kbira. "Jiġifieri r-rabja espressa fuq il-midja soċjali u anke l-editorjali ċarament ma kinitx riflessa fost il-poplu."

Briguglio kompli jgħid illi r-rabja tvarja wkoll u tista' tkun aktar lokalizzata. Semma' kif bħalissa f'Tas Sliema (Briguglio huwa Slimiż) huma l-e scooters, il-kostruzzjoni u l-hmieġ l-aktar li qed idejqu lin-nies.

Filwaqt li semma' l-protesta f'Kemmuna u l-appoġġ li kiseb il-Moviment Graffiti, fakkar ukoll li l-Maltin - bħal hafna fin-nofs inhar tal-ewropa - huma espressivi u hafna iktar voċiferi minn dawk li jgħixu fit-tramuntana tal-Ewropa. "Imma dan ma jfissirx li ma hemmx problemi. Fil-pajjiżi tat-tramuntana għandek rata oghla ta' suwiċidju, per eżempju. Xi haġa li turi li hemm aspekk fis-soċjetà li mhux jahdem sew."



**Tgergir kbir fuq l-ambjent, imma investment kbir fil-proprjetà...**

U huwa f'dan il-punt li jerga' jdur fuq l-ambjent. "Jiena naqbel iva li hawn rabja. Imma fl-istess pajjiż fejn qed naraw rabja fuq l-ambjent u l-kostruzzjoni, qed naraw ukoll tant u tant nies jinvestu fi proprjetà u bini. U mhux qed nitkellmu dwar il-Gasanijiet u l-Portellijiet hawn, imma familji li jixtru biex jikru appartament jew jifgħuh fuq l-Airbnb jew inkella biex ihallu dik il-proprjetà lil uliedhom," sostna s-soċjologu.

"Mela fl-istess pajjiż fejn hawn din il-problema - u jiena nemmen li l-problema ambjentali hija l-akbar waħda li qed jiffaċċja pajjiżna - ahna l-poplu ninvestu fil-proprjetà. U ma rridx ngħid li jagħmlu hażin imma min qed jinvesti fil-proprjetà fl-aħħar mill-aħħar qed jgħin biex isir aktar żvilupp," ikompli jispjega Briguglio.

Mistoqsi minn l-ILLUM huwa jirrifjuta li jsejjaħ dan ipokrezija u ma jaqbilx lanqas li kull min huwa mħasseb fuq l-ambjent ma jinvestix fil-bini, jew il-kontra, jgħid li kull min jinvesti fil-bini ma jinteressahx mill-ambjent. "Il-moralizmu inħallih għal moralisti," jibda jirrispondi Briguglio li jgħid li filwaqt li hemm ftit nies li ma jinvestux fil-bini, proprju minhabba l-kwistjoni tal-ambjent, ħafna oħrajn għandhom kuxjenza ambjentali imma jekk ikollhom ċans itellgħu sular jew jibnu pixxina, dan jagħmluh.

"Jiena nemmen li għandna ideat u soċjetà pluralista, fejn persuna mhijiex nazzjonalist jew laburist u daqshekk, biex nagħti eżempju" qal Briguglio li ddeskriva dik Maltija bħala soċjetà li qed tikber, li qed timmodernizza u li qed tithabat mar-realtà tal-konsumerizmu.

"Imma ejja ngħidu persuna jkollha flus li taqla' b'wirt u tinvesti fi proprjetà għal uliedha, ma jfissirx li hija ipokrita," qal is-soċjologu, li kompla jishaq li hija "problema soċjali kbira" dik tal-kostruzzjoni pero' li trid tiġi kkunsidrata fid-dawl tal-fatt li l-Maltin jinvestu fil-bini.



**'Irridu nistaqsu jekk pajjiżna jiflahx għal dawn in-nies kollha'**

Xi kultant jingħad li l-Maltin igergru wisq (Maltese gemgem), imma jemmen li dan huwa minnu? Jemmen li huwa daqs jew aktar Dan il-websajt juża cookies sabiex jiffaċilita u jtejjeb l-esperjenza tal-utent fuq il-websajt. (/privacy-policy)

F'iva jishaq li tgergir minn dejjem kien hawn fuq kwistjonijiet differenti, iżda l-midja soċjali tfisser li dan għandu pjattaforma (digitali).

MENU

Huwa qal li huwa veru li bħalissa hawn hafna tgergir fuq il-hmieg, anke jekk jgħid li hawn haddiema tal-Gvern għaddejja li-hin kollu jnaddfu. "Jiena donk fil-Kunsill Slimiż. Qabel ma kienx hawn in-nies li hawn illum inaddfu, u xorta mhumiex il-haq. Pero' jiena Brussell immur ukoll u għali saqqijiet rajt mal-art u hmieg li hawn Malta ngergru dwaru," sostna mal-ILLUM.

Ikun hawn li jaqbad mal-kwistjoni tal-ispazju (jew nuqqas tiegħu) fil-pajjiż. Jishaq illi huwa jemma li t-tkabbir tal-ekonomija permezz tat-tkabbir tal-popolazzjoni hija problema. "Mhux il-barranin il-problema, ha nkun ċar - hallieha li jkun hemm kulturi jew mentalitajiet problematiċi xi kultant - imma nemmen li l-problema hija dik relatata ma' sostenibbiltà."

Huwa semma l-iżbroff tad-drenaġġ fil-baħar f'Tas Sliema f'ċerti żoni dan is-sajf għal darba, darbtejn u qal illi hafna ambjentalisti kienu ilhom snin jgħidu li meta nkabbru u nibnu u ma nqabblux dan ma' investment kif meħtieġ fl-infrastruttura se jkun hemm problemi, bħal dawk relatati mad-drenaġġ.

"Irridu nistaqsu lilna n-fusna jekk għandniex inkomplu nkabbru l-popolazzjoni u rridu nistaqsu jekk pajjiżna jiflaħx għal dawn in-nies kollha."

Imma jemma li r-realtà jew perċezzjoni ta' ffullar qed jikkontribwixxi għal din ir-rabja?

Briguglio jibda billi jissottolinea illi l-perċezzjoni hija importanti fil-kalkolu tar-realtà li qed iħossu n-nies.

"Jiena iva, nahseb li hawn hafna Maltin imdejġin bl-iffullar u hmieg kullimkien... imma għal darba ohra, biex nużaw is-sondaġġi bħala kejl, hafna drabi imbaggħad l-ambjent ma jkunx fost l-aktar kwistjonijiet li jinkwetaw lill-Maltin, kuntrarjament għall-immigrazzjoni u traffiku - li wiehed jista' jorbot ukoll mal-iffullar - u bħalissa l-għoli tal-ħajja."

Huwa appella lill-awtoritajiet - kemm bħala soċjologu, imma anke bħala persuna li għal hafna snin kien involut fil-politika, biex il-policies jkunu mibnijin fuq is-sostenibbiltà u wara li jsir assessjar tal-impatt soċjali. "Il-policies isiru wara li tingabar l-evidenza mhux skont lil min taf jew min hu kanvasser ta' min," qal Briguglio.

Mal-ILLUM Briguglio temm jgħid li Malta - bħala soċjetà li qed timmodernizza u tikber - hija wkoll waħda b'identitajiet kontradittorji. Huwa qal li ma jara assolutment xejn hażin li jkun hawn min igerger u li dak it-tgergir jingħata spazju fuq il-midja indipendenti.

"Tajjeb li ngħarfu li hemm problemi, importanti li niehdu azzjoni."



Albert Gauci Cunningham, 38 sena, ġie appuntat Editur tal-gazzetta ILLUM u tas-sit illum....

More from Albert Gauci Cunningham (/author/albert/)

## MORE IN POLITIKA

**BirdLife titlob lill-Prim Ministru ma jiftax l-istaġun tal-kaċċa qabel il-15 ta' Ottubru**

(/ahbarijiet/politika/66239/birdlife\_titlob\_lillprim\_ministru\_ma\_jiftax\_listaun\_talkaa\_qabel\_il15\_ta\_ottubru)

Marianna Calleja